

**जिल्हा निवड समिती, जिल्हाधिकारी कार्यालय, नाशिक**  
**जाहिरात क्र.मशा./कार्या.३/आस्था.१/पदभरती/८३४/२०१४. दिनांक १७/०५/२०१४.**

शासन निर्णय क्रमांक: पदभरती २०१३/प्र.क्र.१४७/ई-१०, दिनांक २६ फेब्रुवारी, २०१४ नुसार गट - क संवर्गातील सरळसेवेची लिपीक-टंकलेखक संवर्गातील रिक्त पदे भरणेस मान्यता दिलेली आहे. त्यानुसार मा. अपर मुख्य सचिव (महसूल) महसूल व वनविभाग, मंत्रालय मुंबई यांचेकडील पत्र क्रमांक: पदभरती/२०१३/ प्र.क्र.१४७/ई-१० दिनांक २९/०४/२०१४. अन्वये महसूल विभागातील लिपीक-टंकलेखक संवर्गातील रिक्त पदे भरणेसाठी राज्यात सर्वत्र एकाच दिवशी लेखी परिक्षा घेणेबाबत निर्देश दिलेले आहेत.

शासन निर्णयानुसार जिल्हाधिकारी नाशिक यांचे आस्थापनेवरील लिपीक-टंकलेखक संवर्गातील रिक्त पदांसाठी निवड करणेकरीता पात्र उमेदवारांकडून जाहिरातीद्वारे दिनांक ३०/०५/२०१४ रोजी सांयकाळी ०६-०० वाजेपावेतो [www.nashikpariksha.in](http://www.nashikpariksha.in) या संकेत स्थळावर फक्त अॅनलाईन पध्दतीने अर्ज मागविणेत येत आहे.

#### विशेष सुचना -

- १) अतिरीक्त संवर्ग, आंतरविभागीय समायोजन व इतर विभागातील पदांचा आढावा, इत्यादी व अन्य कारणांमुळे पदसंख्येत (पदसंख्या कमी किंवा जास्त होणे) व आरक्षण / समांतर आरक्षणामध्ये बदल होण्याची शक्यता आहे.
- २) नियुक्ती देणेचे नियमांत, पदसंख्येत / आरक्षणांत बदल करणे, रद्द करणेचे, परिक्षा कोणत्याही टप्प्यावर स्थगित करणे, बदल करणे याबाबतचे अधिकार अध्यक्ष, जिल्हा निवड समिती तथा जिल्हाधिकारी नाशिक यांना राहतील. याबाबत कोणताही वाद उपस्थित करता येणार नाही.
- ३) शासनाने भरतीबाबत / नियुक्तीबाबत वेळोवेळी निर्गमित केलेले शासन निर्णय, परिपत्रक, आदेश इत्यादी भरती प्रक्रियेला लागू राहतील.
- ४) महिला/माजी सैनिक/खेळाडू/प्रकल्पग्रस्त/अंशकालीन उमेदवार या समांतर आरक्षणातील पात्र उमेदवार उपलब्ध न झाल्यास सदरची पदे त्याच सामाजिक प्रवर्गातून समांतर आरक्षण विरहीत म्हणून भरली जातील.
- ५) भरतीच्या नियमांमध्ये प्रक्रिया पूर्ण होई पावेतो सुधारीत शासन निर्णय / परिपत्रकानुसार बदल होऊ शकतो.
- ६) जाहिरातीच्या दिनांकास पदासाठी आवश्यक शैक्षणिक व इतर अर्हता धारण करीत नसल्यास सदर उमेदवार नियुक्तीसाठी पात्र ठरणार नाही.
- ७) प्रस्तुत परिक्षेच्या अनुषंगाने वेळोवेळी देण्यात येणाऱ्या सुचना, निकाल व अनुषंगिक माहिती [www.nashikpariksha.in](http://www.nashikpariksha.in) या संकेतस्थळावर प्रसिद्ध करण्यात येईल. व्यक्तीगत सुचना, माहिती दिली जाणार नाही.

(१) पदांचे नांव - लिपीक - टंकलेखक, गट-क

कार्यालयाचे नांव - जिल्हाधिकारी कार्यालय, नाशिक

वेतनश्रेणी- लिपीक टंकलेखक पदासाठी - रुपये ५२००-२०२००-ग्रेड वेतन १९००

अ. क्र.	जात प्रवर्ग	भरावयाची एकूण रिक्त पदे	समांतर आरक्षणाचा तपशील						
			महिला ३० %	माजी सैनिक १५ %	खेळाडू ५ %	प्रकल्पग्रस्त ५ %	भुकंपग्रस्त २ %	पदवीधर / पदवीकाधारक अंशकालीन उमेदवार १० %	समांतर आरक्षण व्यतिरीक्त भरावयाचे पदे
१	अनु.जाती	२	१	०	०	०	०	०	१
२	अनु.जमाती	२३	७	४	१	१	०	२	८
३	विजा (अ)	३	१	०	०	०	०	०	२
४	भज (ब)	३	१	०	०	०	०	०	२
५	भज (क)	४	१	१	०	०	०	०	२
६	भज (ड)	३	१	०	०	०	०	०	२
७	विमाप्र	३	१	०	०	०	०	०	२
८	इमाव	०	०	०	०	०	०	०	०
९	खुले	३९	१२	६	२	२	०	४	१३
१०	एकूण	८०	२५	११	३	३	०	६	३२

टिप - अपंगाचा अनुशेष शिल्लक नाही.

## A(2) शैक्षणिक अर्हता

(२.१) लिपीक पदासाठी दिनांक १७/०५/२०१४ रोजी (जाहिरात प्रसिद्धीच्या दिवशी) उमेदवाराने पुढील प्रमाणे शैक्षणिक अर्हता पुर्णतः धारण करणे आवश्यक आहे.

- अ) किमान अर्हता माध्यमिक शालांत प्रमाणपत्र परीक्षा (एस.एस.सी.)उत्तीर्ण
- ब) टंकलेखनाचे शासकिय वाणीज्य प्रमाणपत्र मराठी कमीत कमी ३० शब्द प्रती मिनीट किंवा इंग्रजी ४० शब्द प्रती मिनीट परीक्षा उत्तीर्ण असलेले शासनमान्य व्यावसायीक संस्थेचे प्रमाणपत्र असणे आवश्यक आहे.
- क) संगणक अर्हता प्रमाणपत्र (अ) D.O.E.A.C.C. सोसायटीच्या अधिकृत C.C. C. किंवा O स्तर किंवा A.किंवा B.किंवा C स्तर यापैकी कोणतीही एक परीक्षा उत्तीर्ण असल्याचे प्रमाणपत्र किंवा (ब) महाराष्ट्र राज्य उच्च व तंत्रशिक्षण मंडळ, मुंबई यांच्याकडील अधिकृत MS-CIT परीक्षा उत्तीर्ण असल्याचे प्रमाणपत्र नियुक्ती नंतर विहित मुदतीत सादर करणे आवश्यक राहील. नसल्यास शासन निर्णय सा.प्र.वि.क्र. प्रशिक्षण २०००/प्र.क्र.६१/२००१ /३९. दि.१९/३/२००३ अन्वये संगणकांची अर्हता नियुक्तीच्या दिनांकापासून २ (दोन) वर्षांच्या आंत प्राप्त करणे आवश्यक राहील
- ड) माध्यमिक शालांत परीक्षेत मराठी/हिंदी विषयाचा समावेश नसल्यास, निवड झालेल्या उमेदवारांना एतदर्थ मंडळाची मराठी / हिंदी भाषा उत्तीर्ण होणे आवश्यक राहील.

## ३) वयोमर्यादा -

३.१) लिपीक-टंकलेखक पदाकरीता दिनांक - १७/०५/२०१४ रोजीची वयोमर्यादा गणली जाईल.

३.२) सदर पदाकरीता दिनांक - १७/०५/२०१४ रोजी उमेदवाराचे वय १८ वर्षांपेक्षा कमी व ३३ वर्षांपेक्षा जास्त नसावे. (मागासवर्गीयांसाठी ३८ वर्ष) परंतु उन्नत व प्रगत गटांमध्ये म्हणजेच क्रिमीलीअर मध्ये (Creamy Layer) मोडणाऱ्या वि.जा.(अ), भ.ज.(ब), भ.ज.(क), भ.ज.(ड), विशेष मागास प्रवर्ग आणि इ.मा.व. उमेदवारांना ही सवलत नाही.

३.३) माजी सैनिक सशस्त्र दलात किमान ६ महिने सलग सेवा केलेल्या माजी सैनिक मधील त्यांची सशस्त्र दलात केलेली अखंड सेवा काल अधिक ३ वर्ष एवढा काल त्यांच्या विहीत दिनांकाच्या वयातुन वगळून त्या दिनांकास येणारे त्याचे वय विचारात घेतले जाईल. अपंग माजी सैनिकांसाठ वयोमर्यादा ४५ वर्षांपर्यंत राहिल. सामान्य प्रशासन विभागाचे शासन निर्णय क्रमांक: आरटीए-१०८२-३५०२-सीआर१००/१६.अ, दिनांक २ सप्टेंबर, १९८३ अन्वये युद्ध काळात किंवा युद्ध नसतांना सैनिकी सेवेत मृत झालेल्या किंवा अपंगत्व येवून त्यामुळे नोकरीसाठी अयोग्य झालेल्या माजी सैनिकांच्या कुटूंबातील फक्त एक व्यक्ती लिपीक-टंकलेखक पदासाठी अर्ज करू शकेल. यासाठी लिपीक-टंकलेखक पदासाठी आवश्यक अर्हता प्राप्त करणे आवश्यक राहील. व कागदपत्र तपासणीचे वेळेस आवश्यक ते पुरावे सादर करणे बंधनकारक राहील.

३.४) स्वातंत्र्य सैनिकांचे नामनिर्देशीत पाल्य, सन १९९१ चे जनगणना कर्मचारी व सन १९९४ नंतरचे निवडणूक कर्मचारी यांना महाराष्ट्र शासन सामान्य प्रशासन विभाग शासन निर्णय क्र.निवक/१०१०/प्र.क्र.८ /२०१०/१६-अ. दि.६/१०/२०१० मध्ये दिलेल्या निर्देशानुसार या घटकातील उमेदवारांना लिपीक-टंकलेखक पदावर नियुक्ती मिळाली तर टंकलेखनाची परिक्षा उतीर्ण होण्यासाठी नियुक्तीच्या दिनांकापासून ६ महिने इतक्या कालावधीची मुदत देण्यात येईल सदर मुदतीच्या आत संबंधित उमेदवारास विहीत केलेली टंकलेखनाची परिक्षा उतीर्ण होणे आवश्यक राहील. व त्यांना वयोमर्यादा ४५ वर्ष इतकी असेल.

३.५) प्रकल्पग्रस्त यांचेसाठी उच्च वयोमर्यादा ४५ शिथिलक्षम केली जाईल.

३.६) खेळाडूची गुणवत्ता व पात्रता विचारात घेऊन सदर पदासाठी असलेल्या उच्च वयोमर्यादा ५ वर्षांनी शिथिल केली जाईल. लिपीक टंकलेखक पदासाठी त्या-त्या खेळांच्या वैयक्तीक अथवा सांघिक क्रिडास्पर्धामध्ये किमान राज्य अंजिक्य पद स्पर्धेत प्रथम, द्वितीय अथवा तृतीय स्थान प्राप्त करणारा किंवा सुवर्ण, रौष्य किंवा कांस्य पदक प्राप्त करणारा खेळाडू राज्य अंजिक्य पद स्पर्धा या सदर खेळांच्या महाराष्ट्र ऑलिंपीक असोसिएशनने स्वतः आयोजित केलेल्या असाव्यात किमान प्राविण्यापेक्षा उच्च स्तरावरील क्रिडा प्राविण्य मिळविणाऱ्या उमेदवारास प्राधान्य राहील. वैयक्तिक रित्या किंवा आमंत्रित स्वरूपाच्या स्पर्धामध्ये भाग घेतलेल्या खेळाडूंचा यासाठी विचार करण्यात येणार

नाही. भारतीय खेळ प्राधिकरणाने आयोजित केलेल्या राष्ट्रीय व राज्य स्तरावरील ग्रामिन व महिला क्रिडा स्पर्धातील प्रथम, द्वितीय अथवा तृतीय स्थान प्राप्त करणारा किंवा सुवर्ण, रौप्य किंवा कांस्य पदक प्राप्त करणारा खेळाडू भारतीय शालेय खेळ महासंघ यांनी आयोजित केलेल्या राष्ट्रीय व राज्य स्तरावरील ग्रामिन व महिला क्रिडा स्पर्धातील प्रथम, द्वितीय अथवा तृतीय स्थान प्राप्त करणारा किंवा सुवर्ण, रौप्य किंवा कांस्य पदक प्राप्त करणारा खेळाडू उमेदवार खेळाडू प्रवर्गासाठी राखीव पदासाठी अर्ज करू शकेल.

३.७) सुशिक्षीत बेरोजगारांना अर्थसहाय्य या योजने अंतर्गत शासकीय कार्यालयामध्ये तीन वर्षांपर्यंत दरमहा मानधनावर काम केलेल्या व रोजगार मार्गदर्शन केंद्रामध्ये या अनुभवाची नोंद केलेल्या पदवीधर/ पदविकाधारक अंशकालीन उमेदवारांना शासकीय गट-क पदावरील सरळसेवेने त्यांना सध्याच्या ४५ वर्षे वयोमर्यादेत आणखी एक वर्षांने वाढ करून सदर सबलत ४६ वर्षांपर्यंत देण्यात येत आहे.

३.८) स्वातंत्र्य सैनिकांच्या नामनिर्देशित पाल्यास ५ वर्षे वयोमर्यादा शिथिल केली जाईल.

३.९) वर नमूद केले प्रमाणे वयोमर्यादेच्या सबलतीचा लाभ घेऊ इच्छिणाऱ्या उमेदवारांनी त्याबाबतची कागदपत्रे सादर केल्याशिवाय त्यांना वयोमर्यादेची सबलत मिळणार नाही.

३.१०) शासन सामान्य प्रशासन विभागाकडील शासन निर्णय क्र.प्रानिम २००७/प.क्र.४६/०७/१३ अ दिनांक २७/०६/२००८ मधिल तरतुदिनुसार लिपीक-टंकलेखक पदासाठी गुणवत्ता यादीमध्ये अंतर्भाव करण्यासाठी उमेदवाराने एकूण गुणांच्या किमान ४५ % गुण प्राप्त करणे आवश्यक राहील.

#### **४) पात्रता विषयक अटी :-**

४.१) उमेदवार भारतीय नागरिक व महाराष्ट्र राज्याचा अधिवास असलेला असावा.

४.२) मराठी भाषेचे ज्ञान असणे आवश्यक आहे.

४.३) निवड झालेल्या उमेदवारांनी जिल्हा शाल्य चिकित्सक यांचे शारीरीक सक्षमता वैद्यकीय प्रमाणपत्र सादर करणे आवश्यक राहील.

#### **५) परीक्षा शुल्क**

परीक्षा शुल्क फी:-

खुला प्रवर्ग

४००

मागास प्रवर्ग

२००/-

\* माजी सैनिकांना परिक्षा शुल्क माफ आहे.

\* वर दर्शविलेले परिक्षा शुल्क हे बँक प्रोसेसिंग चार्जेस वगळून आहे.

उक्त परीक्षा शुल्क स्टेट बँक ऑफ इंडिया बँकेच्या कोणत्याही शाखेत ऑनलाईन अर्जासोबत प्राप्त इ-लेल्या चलनाद्वारे रोखीने भरणे आवश्यक आहे.

टिप - वरील शुल्क हे जिल्हा निवड समितीसाठी आहे. याशिवाय स्टेट बँक ऑफ इंडियाकडून आकारले जाणारे प्रक्रिया शुल्क उमेदवाराने भरावयाचे आहे.

#### **६) अर्ज करण्याची पद्धत -**

६.१) प्रस्तूत परीक्षेसाठी अर्ज फक्त ऑनलाईन पद्धतीने स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत.

६.२) पात्र उमेदवाराला वेब-बेस्ड(web-based) ऑनलाईन अर्ज [www.nashikpariksha.in](http://www.nashikpariksha.in) या वेबसाईटवरे दिनांक १७/०५/२०१४ ते दिनांक ३०/०५/२०१४ या कालावधीत सादर करणे आवश्यक राहील. ऑनलाईन अर्ज स्वीकारण्याच्या अंतिम दिनांकानंतर संकेतस्थळावरील लिंक बंद केली जाईल. पोष्टाने व इतर मार्गाने (समक्ष, कुरीयर) अर्ज स्विकारले जाणार नाही.

६.३) उमेदवारांनी ऑनलाईन अर्जात नोंदविलेला ई-मेल आय डी व मोबाईल क्रमांक चुकीचा/अपूर्ण तसेच मोबाईल क्रमांक NCPR रजिस्टर्ड (DND) असल्यामूळे संपूर्ण भरती प्रक्रिये दरम्यान त्याद्वारे पाठविल्या जाणा-या सुचना, संदेश माहिती उमेदवारांना प्राप्त न झाल्यास त्याची संपूर्ण जबाबदारी संबंधीत उमेदवाराची राहिल. तसेच ई-मेल आय डी व मोबाईल संदेश वहनात येणाऱ्या तांत्रीक अडचणींना अध्यक्ष, जिल्हा निवड समिती तथा जिल्हाधिकारी नाशिक हे जबाबदार राहणार नाहीत. सदर संकेतस्थळाला भरती प्रक्रिये दरम्यान वेळोवेळी भेट देऊन भरती प्रक्रियेच्या माहितीबाबत अद्यावत राहण्याची जबाबदारी संबंधीत उमेदवाराची राहिल.

६.४) ऑनलाईन पद्धतीने अर्ज सादर करण्याच्या सविस्तर सुचना [www.nashikpariksha.in](http://www.nashikpariksha.in) या वेबसाईटवर उपलब्ध आहेत. या वेबसाईटवर ऑनलाईन अर्ज परिपूर्ण भरल्यानंतर स्टेट बँक ऑफ इंडिया या बँकेत फी भरण्याचे चलन ०३ प्रतीमध्ये उपलब्ध होईल. (उमेदवाराची प्रत, बँकेची प्रत व जिल्हा निवड समितीची प्रत) सदर चलनाची प्रिंट काढून त्या चलनामार्फतच उमेदवारांने आवश्यकती फी स्टेट बँक ऑफ इंडियाच्या कोणत्याही शाखेमध्ये भरणे

आवश्यक राहील. सदरच्या तीन प्रतीपैकी उमेदवारास त्याची स्वतःची प्रत व जिल्हा निवड समितीची प्रत उमेदवारास स्टेट बँक अॅफ इंडिया, बँकेकदून परत मिळेल त्यापैकी जिल्हा निवड समितीची प्रत, अशा उमेदवाराने कागदपत्र छाननीचे वेळी जिल्हा निवड समितीकडे जमा करावी. सदर चलनाची मुळ प्रत असल्याशिवाय उमेदवाराची कागदपत्रे छाननी/मुलाखत घेतली जाणार नाही तसेच चलनाची मुळ प्रत परिक्षेच्या रोजी सोबत आणावी. बँकेत परिक्षा शुल्क भरण्याच्या अंतीम दिनांक ३१/०५/२०१४ असा राहिल. दिनांक ३१/०५/२०१४ नंतर बँकेत परिक्षा शुल्क स्वीकारले जाणार नाही.

- ६.५) उमेदवाराने स्टेट बँक अॅफ इंडियाच्या कोणत्याही शाखेत पैसे भरल्यानंतर त्याची स्थिती [www.nashikpariksha.in](http://www.nashikpariksha.in) या संकेतस्थळावरती पुढच्या कार्यालयीन कामकाजाच्या दिवशी पाहता येऊ शकेल.
  - ६.६) ऑनलाईन अर्ज प्रक्रियेच्या सर्व टप्प्यातील माहिती परिपूर्ण भरून विहित परिक्षा शुल्क भरलेल्या उमेदवारांची स्थिती / परिक्षा प्रवेश पत्र / वेळापत्रक / परिक्षा केंद्र / बैठक क्रमांक इत्यादी बाबतची माहिती वर दिलेल्या संकेतस्थळावर वेळोवेळी उपलब्ध करून देण्यात येईल यात स्वतंत्र पत्रव्यवहार केला जाणार नाही.
  - ६.७) ऑनलाईन पध्दतीने अर्ज सादर करताना उमेदवाराजवळ स्वतःचा अद्यावत (Latest) पासपोर्ट साईंज फोटो व स्वतःचा ई-मेल आयडी असणे आवश्यक आहे तसेच स्वतःचा फोटो जिल्हा निवड समितीच्या सुचनेनुसार विहित पध्दतीने स्कॅन करून अपलोड करणे अनिवार्य आहे. तसेच उमेदवाराकडे फोटो असलेले अधिकृत ओळखपत्र परीक्षेच्या दिवशी आणणे आवश्यक आहे.
  - ६.८) ऑनलाईन फॉर्म पध्दतीने भरावयाच्या बाबींचा तपशील [www.nashikpariksha.in](http://www.nashikpariksha.in) या वेबसाईटवर उपलब्ध आहे.
  - ६.९) उमेदवाराने ऑनलाईन अर्ज भरल्यानंतर रिक्त पदे भरतीचा कार्यक्रम नमुद असल्याप्रमाणे [www.nashikpariksha.in](http://www.nashikpariksha.in) या संकेतस्थळावरून परीक्षेचे प्रवेशपत्र डाऊनलोड करून घ्यावे. प्रवेशपत्रावर उमेदवाराने त्याचे पासपोर्ट आकाराचे रंगीत छायाचित्र चिकटवून त्यावर राजपत्रित अधिकाऱ्याचे साक्षांकन करून परिक्षेस आणणे आवश्यक आहे. कोणत्याही उमेदवारास पोष्टाने प्रवेशपत्र पाठविले जाणार नाही. प्रवेशपत्राशिवाय कोणत्याही उमेदवारास प्रवेश दिला जाणार नाही.
- ७) पदांच्या निवडीसाठी कार्यपद्धती, अटी व शर्ती :-**
- ७.१) उमेदवाराचे अर्ज ऑनलाईन पध्दतीने स्वीकारण्यात येणार असल्याने अर्ज करतांना शैक्षणिक कागदपत्र, अन्य प्रमाणपत्र जोडणे आवश्यक नाही. परंतु ऑनलाईन अर्जामध्ये संपूर्ण माहिती भरून आवश्यक आहे. ऑनलाईन पध्दतीने अर्ज भरतांना काही त्रुटी राहिल्यास व अर्ज नाकारला गेल्यास त्याची सर्वस्वी जबाबदारी उमेदवाराची राहील याबाबत उमेदवारास तक्रार करता येणार नाही. तसेच ऑनलाईन अर्ज भरतांना खोटी माहिती भरलेचे निर्दशनास आल्यास संबंधीत उमेदवारावर फसवणूकीचा फौजदारी गुन्हा दाखल करण्यात येईल.
  - ७.२) उमेदवाराची लेखी परीक्षा ही कोणतीही कागदपत्रे पूर्व तपासणी न करता घेतली जाणार असल्यामुळे हया परीक्षेत मिळालेल्या गुणांच्या आधारे उमेदवाराला निवडीबाबतचे कोणतेही हक्क राहणार नाही. कागदपत्रांच्या पूर्ण छाननीनंतरच उमेदवाराची गुणवत्तेच्या आधारे सामाजिक / समांतर आरक्षण निहाय अंतीम निवडीचे आदेश काढले जातील.
  - ७.३) अर्जदार हा महाराष्ट्र राज्याचा रहिवासी असावा व त्याबाबतचे सक्षम अधिकारी यांचेकडील प्रमाणपत्र त्यांचेकडेस असणे आवश्यक आहे. अर्जदार यांचेकडे अधिवास प्रमाणपत्र उपलब्ध नसल्यास शासन महसूल व वन विभागाकडील निर्णय दि. २७ जून २०११ नुसार त्यांचेकडे महाराष्ट्र राज्यात जन्म झाले बाबतचा पुरावा असणे आवश्यक आहे.
  - ७.४) सदर पदासाठी आवश्यक अर्हता असणारा महाराष्ट्र राज्यातील कोणताही उमेदवार अर्ज करू शकेल.
  - ७.५) निवड यादीमध्ये येणा-या उमेदवारांची मुळ कागदपत्रांची तपासणी झालेनंतर उमेदवारांना कागदपत्रे तपासणीच्या वेळी मुळ प्रमाणपत्र सादर करणे बंधनकारक राहील. उमेदवाराने प्रमाणपत्र मिळणेकरीता सादर केलेल्या अर्जांच्या पावत्या ग्राह्य धरल्या जाणार नाहीत. छाननी अंती प्रमाणपत्रामध्ये त्रुटी आढळल्यास / माहिती खोटी आढळल्यास नियुक्तीही दिली जाणार नाही.
  - ७.६) उक्त पदासाठी पात्र ठरलेल्या उमेदवारांना लेखी परीक्षेसाठी परीक्षेकेंद्राचा सांकेतांक क्रमांक, वेळ व दिनांक - इत्यादी तपशील [www.nashikpariksha.in](http://www.nashikpariksha.in) या संकेतस्थळावर उपलब्ध होईल. लेखी परीक्षेचे प्रवेशपत्र [www.nashikpariksha.in](http://www.nashikpariksha.in) या संकेतस्थळावरून प्राप्त करून घेण्याची जबाबदारी संबंधीत उमेदवाराची राहील.
  - ७.७) लेखी परीक्षेसाठी उमेदवारास परीक्षा केंद्रावर स्वर्खर्चाने यावे लागेल.

७.८) जिल्हा रोजगार व स्वयंरोजगार मार्गदर्शन केंद्र, नाशिक या कार्यालयात नाव नोंदणी केली असली तरी वरील पदासाठी विहीत नमुन्यात स्वतंत्रपणे रितसर ऑनलाईन अर्ज करणे व परीक्षा शुल्क भरणे आवश्यक आहे.

७.९) विहीत वयोमर्यादेतील इच्छुक शासकीय/निमशासकीय कर्मचाऱ्यांनी त्यांचे अर्ज त्यांच्या कार्यालयीन प्रमुखांच्या परवानगीने भरावेत व अशा परवानगीची प्रत कागदपत्र तपासणीच्यावेळी सादर करणे आवश्यक राहील.

७.१०) शासन सामान्य प्रशासन विभागाकडील निर्णय क्र. बीसीसी-२०११/प्र.क्र.१०६४/२०११/१६६-ब दिनांक १२/१२/२०११ नुसार निवड झालेल्या मागासवर्गीय उमेदवारांना नियुक्तीच्या दिनांकापासून सहा महिन्याचे आत त्यांचे जात वैधता प्रमाणपत्र संबंधित जात पडताळणी समितीकडून पडताळणी करून घेणे आवश्यक आहे अन्यथा त्यांची सेवा समाप्त करण्यात येईल.

७.११) महाराष्ट्र राज्य लोकसेवा अनुसूचीत जाती, अनुसूचीत जमाती, विमूक्त जाती, भटक्या जमाती, विशेष मागासवर्ग, इतर मागासवर्ग यांचेसाठी आरक्षण अधिनियम २००१ (सन २००४ चा महाराष्ट्र अधिनियम क्र.८) हा अधिनियम महाराष्ट्र शासनाने दिनांक २९ जानेवारी २००४ पासून आमंलात आणला आहे. त्यानुसार उन्नत व प्रगत गटाचे (क्रिमीलेअर) तत्व विजाअ, भजब, भजक, भजड, विमाप्र व इमाव यांना लागू आहे. सदर प्रवर्गातील उमेदवारांकडे ३१ मार्च २०१५ पर्यंत वैध असलेले नॉन क्रिमिलेअरचे सक्षम अधिकारी यांचेकडील प्रमाणपत्र असणे आवश्यक आहे. नॉन क्रिमिलीअरचे तत्व अनुसूचित जाती/अनुसूचित जमाती व्यतिरिक्त इतर सर्व मागास प्रवर्गाना लागू राहील.

७.१२) उक्त नमूद पदासाठी घेण्यात येणाऱ्या लेखी परीक्षेमध्ये गुणवत्ता यादीत येणाऱ्या उमेदवारांना त्यांचे पदासाठी आवश्यक असणारे कागदपत्र पडताळणीच्या वेळी त्यांचे शैक्षणिक अर्हता, टंकलेखन प्रमाणपत्र, जात प्रमाणपत्र, उन्नत व प्रगत गटात मोडत नसल्याबाबातचे (नॉन क्रिमिलेअर) सक्षम अधिकारी यांचे प्रमाणपत्र, रहिवासी प्रमाणपत्र, संगणक हाताळणी अर्हता प्रमाणपत्र, जिल्हा रोजगार व स्वयंरोजगार कार्यालयात नोंदणी केली असल्यास नोंदणी प्रमाणपत्र, शासकीय/निमशासकीय कर्मचाऱ्यांनी त्यांचे अर्ज त्यांच्या विभागप्रमुखांच्या परवानगीने भरले असल्यास अशा परवानगीचे पत्र व इतर आवश्यक सर्व मुळ कागदपत्र सादर करणे अनिवार्य आहे. तसेच महाराष्ट्र शासन सामान्य प्रशासन विभागाकडील परिपत्रक दिनांक ०१/०७/२००५ व महाराष्ट्र नागरी सेवा (लहान कुटूंबाचे प्रतिज्ञापन) नियम २००५ नुसार विहीत नमुन्यातील लहान कुटूंबाचे प्रतिज्ञापन विवाहित / अविवाहित उमेदवारांनी सादर करणे अनिवार्य आहे.

७.१३) शासन निर्णय सामान्य प्रशासन विभाग निर्णय क्र. प्रशिक्षण २०००/प्र.क्र.६१/२००१/३९ दिनांक १९ मार्च २००३ नुसार गट क संवर्गातील उमेदवारांना त्यांच्या नियुक्तीच्या दिनांकापासून दोन वर्षांचे आत शासनाने ठरवून दिलेली संगणक अर्हता परीक्षा उत्तीर्ण करणे आवश्यक राहील अन्यथा त्यांच्या सेवा समाप्त होतील.

७.१४) शासन वित्त विभाग निर्णय क्रं अनियो/१०/०५/१२६/सेवा ४/दिनांक ३१/१०/२००५ नुसार दि. १ नोव्हेंबर २००५ रोजी व त्यानंतर निवड होणाऱ्या उमेदवाराचा नवीन परिभाषीत अंशदान निवृत्तीवेतन योजना लागू राहील, त्यांना सध्या अस्तित्वात असलेली निवृत्तीवेतन योजना (म्हणजे म.ना.सेवा (निवृत्तीवेतन) नियम १९८२ व म. ना.से. (निवृत्तीवेतनाचे अंशराशीकरण) नियम १९८४) आणि सद्या अस्तित्वात असलेली सर्वसाधारण भविष्य निर्वाह निधी योजना लागू होणार नाही.

७.१५) उमेदवाराने निवड प्रक्रियेच्या संदर्भात कोणत्याही प्रकारची शिफारस अथवा दबाव आणण्याचा प्रयत्न केल्यास त्याची उमेदवारी अपात्र ठरविण्यात येईल.

७.१६) अर्ज केला अथवा विहीत अर्हता धारण केली, म्हणजे लेखी परिक्षेस बोलाविण्याचा अथवा नियुक्तीचा हक्क प्राप्त झाला आहे असे उमेदवारांनी समजू नये.

७.१७) ऑनलाईन पद्धतीने अर्ज सादर करण्याच्या सविस्तर सूचना व भरतीची जाहिरात [www.nashikpariksha.in](http://www.nashikpariksha.in) या संकेतस्थळावर उपलब्ध आहे.

#### ८) समांतर आरक्षणातर्गत असलेल्या कोट्यासाठी अटी व शर्ती:-

अ) अत्युच्च्य गुणवत्ताधारण खेळाडू उमेदवारासाठी :-

अत्युच्च्य गुणवत्ताधारक खेळाडूंसाठी असलेले आरक्षण शासन निर्णय शालेय शिक्षण व क्रिडा विभाग क्रमाक राक्रिडो-२००२/प्रक्र ६८/क्रियूसे-२ दिनांक ३० एप्रिल २००५ मधील तरतूदीनुसार राहील. खेळाडू प्रमाणपत्र हे राष्ट्रीय व राज्यस्तरीय शासन निर्णय परिशिष्ट अ मध्ये नमूद खेळाचे व प्राधिकृत केलेल्या सक्षम अधिकाऱ्यांचे असावे. लेखी परीक्षेत निवड झालेल्या खेळाडू उमेदवारांचे खेळाबाबतचे प्रमाणपत्र हे क्रिडा संचनालय पुणे यांचे कार्यालयातून पडताळणी करून वैध असलेचे प्रमाणपत्र असल्याशिवाय खेळाडू प्रवर्गातील उमेदवारांना नियुक्ती आदेश दिला जाणार नाही.

ब) अंशकालीन उमेदवारासाठी :-

अंशकालीन उमेदवारांचे बाबतीत त्यांनी सुशिक्षित बेरोजबार अर्थसहाय्य योजनेअंतर्गत कोणत्याही शासकीय कार्यालयामध्ये ०३ वर्षांपर्यंत दरमहा मानधनावर काम केलेले पाहीजे. तसेच सदरच्या अनुभवाची नोंद रोजगार मार्गदर्शन केंद्रामध्ये केलेली असली पाहीजे. निवड झालेल्या अंशकालीन कर्मचाऱ्यांनी त्यांच्या अनुभवाची सेवायोजन कार्यालयाकडील प्रमाणपत्र उमेदवारास कागदपत्र तपासणीच्यावेळी सादर करणे आवश्यक राहील.

#### क) माजी सैनिक उमेदवारासाठी :-

गुणवत्तायादीमध्ये येणाऱ्या माजी सैनिक उमेदवारांनी जिल्हा सैनिक बोर्डात नावनोंदणी केली असल्यास प्रमाणपत्राची छायांकित/साक्षांकित प्रत व इतर आवश्यक कागदपत्र तपासणीच्यावेळी सादर करणे आवश्यक आहे. निवड झालेल्या माजी सैनिक उमेदवारांच्या कागदपत्रांची सक्षम अधिकाऱ्यांकडून पडताळणी झाल्या शिवाय त्यांना नियुक्ती आदेश देणेत येणार नाही.

#### ड) भुकंपग्रस्त उमेदवारासाठी :-

गुणवत्तायादीमध्ये येणाऱ्या भुकंपग्रस्त उमेदवारांनी सक्षम अधिकारी (जिल्हाधिकारी) यांचे भूकंपग्रस्त असलेबाबतचे शासकीय नोकरी मिळणेसाठी विहित केलेले प्रमाणपत्र कागदपत्र तपासणीच्यावेळी सादर करणे आवश्यक आहे.

#### इ) प्रकल्पग्रस्त उमेदवारासाठी :-

गुणवत्तायादीमध्ये येणाऱ्या प्रकल्पग्रस्त उमेदवारांनी सक्षम अधिकारी (जिल्हा पुनर्वसन अधिकारी) यांचे प्रकल्पग्रस्त असलेबाबतचे शासकीय नोकरी मिळणेसाठी विहित केलेले प्रमाणपत्र कागदपत्र तपासणीच्यावेळी सादर करणे आवश्यक आहे.

#### फ) महिलांसाठी असलेले आरक्षण

महिला व बालविकास विभाग शासन निर्णय क्रमांक ८२/२००१/मसेआ-२०००/प्र.क्र.४१५/का-२ दिनांक २५ मे २००१ आणि तदनंतर शासनाने या संदर्भात वेळोवेळी निर्गमित केलेल्या आदेशानुसार आरक्षण अंतर्गत अर्ज करणाऱ्या महिला उमेदवारांनी वर्ष २०१४ - २०१५ या कालावधीकरीता वैध असलेले (अर्थात दिनांक ३१/३/२०१५ पर्यंत वैध असलेले ) उत्रत व प्रगत गटात मोडत नसल्याबाबतचे (नॉनक्रिमिलेयर) प्रमाणपत्र तपासणीच्यावेळी सादर करणे आवश्यक आहे.

#### ९) परीक्षेचे स्वरूप :-

९.१) **लिपीक-नि-टंकलेखक पदासाठी :-** शासन सामान्य प्रशासन विभागाकडील निर्णय क्र.प्रनिम.२००७/प्रक्र४६/०७/१३/अ दि.१९/१०/२००७ मधील तरतुदीनुसार लिपीक-नि-टंकलेखक या पदासाठी लेखी परीक्षेमध्ये प्राप्त केलेल्या गुणांच्या आधारावर निवड करण्यात येईल.

लिपीक-नि-टंकलेखक पदासाठी लेखी परीक्षेचा दर्जा महाराष्ट्र राज्यातील माध्यमिक शालांत परीक्षेच्या दर्जांच्या समान असेल व लेखी परीक्षेला मराठी, इंग्रजी, सामान्यज्ञान व अंकगणित या विषयवारील प्रश्नाकरीता प्रत्येकी ५० गुण ठेवून २०० गुणांची लेखी परीक्षा घेण्यात येईल. लेखी परीक्षा वस्तुनिष्ठ बहूपर्यायी स्वरूपाची असेल. प्रश्नपुस्तीकेत १०० प्रश्न असतील, प्रत्येक प्रश्नास प्रत्येकी २ गुण असतील, उत्तर पत्रिकेवर केवळ काळ्या शाईने उत्तरे लिहावयाची आहेत. निंगेटीव्ह मार्कार्ग पध्दत असणार नाही. लेखी परीक्षा दि.८ जून २०१४ रोजी घेण्यात येईल. लेखी परीक्षेमधुन पात्र होणाऱ्या उमेदवारांना कागदपत्रे तपासणीचा दिनांक नंतर कळविला जाईल. या पदासाठी मुलाखत घेणेत येणार नाही.

- लेखी परीक्षेस बसलेल्या उमेदवारांना त्यांना मिळालेल्या गुणांची यादी [www.nashikpariksha.in](http://www.nashikpariksha.in) या संकेतस्थळावर जाहीर केली जाईल या गुणवत्ता यादीतून सामाजिक/समांतर आरक्षणनिहाय अंतरिम गुणवत्ता यादी उक्त संकेतस्थळावर जाहीर केली जाईल.
- परीक्षेत ज्या उमेदवारांना समान गुण असतील, अशा अमेदवारांचा गुणवत्ताक्रम सामान्य प्रशासन विभागाकडील शासन निर्णय दि. २७ जून २००८ मधील नमूद निकषावर क्रम लावला जाईल.
- वरील गुणवत्ता यादीमधील गुणानुक्रमे पात्र व आरक्षण विचारात घेवून कागदपत्र पडताळणीसाठी पात्र करण्यात आलेल्या उमेदवारांनी संकेतस्थळावर दिलेल्या सूचनानुसार त्यांच्या कागदपत्र छाननीसाठी ठरवून दिलेल्या दिनांकास, वेळेवर व ठरवून दिलेल्या ठिकाणी मूळ कागदपत्रे व छायांकित प्रतीसह उपस्थित राहणे आवश्यक राहील. सदर दिवशी वेळेत व ठिकाणी सदर उमेदवार कागदपत्र छाननीसाठी अनुपस्थित राहील्यास त्यांचे निवडीबाबत जिल्हा निवड समिती विचार करणार नाही.
- निवड झालेले उमेदवारांनी जिल्हा शल्य चिकित्सक यांचे शारीरीक क्षमतेचे वैद्यकीय प्रमाणपत्र सादर करणे आवश्यक राहील.


लिपीक-टंकलेखक पदासाठी


१	अर्ज ऑनलाईन पध्दतीने भरण्याचा कालावधी	दिनांक १७/५/२०१४ (सकाळी ११-०० पासून) ते दिनांक ३०/०५/२०१४ (सायंकाळी ०६-०० पर्यंत)
२	बँकेत विहित चलनाद्वारे परीक्षा शुल्क जमा करण्याचा अंतीम दिनांक	दिनांक ३१/०५/२०१४
३	लेखी परीक्षेसाठी ऑनलाईन प्रवेशपत्र उपलब्ध होण्याचा कालावधी	दिनांक ३ जून २०१४ पासून ७ जून, २०१४ पर्यंत
४	लेखी परीक्षा	दिनांक ०८ जून २०१४ सकाळी ११-०० ते १-००

**विशेष टिप:**

- १) या परीक्षेत ऑनलाईन पध्दतीने अर्ज भरताना उमेदवारांना कोणतीही कागदपत्रे सादर करायाची आवश्यकता नाही. तथापी ज्या उमेदवारांकडे पदाकरता आवश्यक शैक्षणिक व इतर पात्रता नसेल अशा उमेदवारांनी विनाकारण अर्ज करू नयेत.
- २) अर्जदारांना अर्ज भरण्यासंदर्भात काही अडचणी असल्यास त्यासाठी ८७९३०८३७१२/१३/१४ या भ्रमणध्वनीवर संपर्क साधावा

दिनांक :- १७/०५/२०१४  
ठिकाण :- नाशिक

  
सदस्य सचिव,  
जिल्हा निवड समिती, तथा निवासी  
उपजिल्हाधिकारी नाशिक

  
अध्यक्ष,  
जिल्हा निवड समिती, तथा  
जिल्हाधिकारी नाशिक